



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ

លេខ ១៦៥ នស/រកត

សេចក្តីសម្រេច
ស្តីពី

ការបង្កើតក្រុមការងារជំរុញចលនាភូមិមួយផលិតផលមួយ
របស់ក្រសួងកសិកម្ម រុក្ខាប្រមាញ់ និងនេសាទ

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រឹត្យលេខ នស/រកត/០៤១៧/៣៨៣ ចុះថ្ងៃទី២២ ខែមេសា ឆ្នាំ២០១៧ ស្តីពីការកែសម្រួលមាត្រា១ និងមាត្រា២ នៃព្រះរាជក្រឹត្យលេខ នស/រកត/០១០៦/០៤៣ ចុះថ្ងៃទី២៧ ខែមករា ឆ្នាំ២០០៦ ស្តីពីការបង្កើតគណៈកម្មាធិការជាតិជំរុញចលនាភូមិមួយផលិតផលមួយ
- បានឃើញអនុក្រឹត្យលេខ១៧ អនក្រ.បក ចុះថ្ងៃទី០៧ ខែមេសា ឆ្នាំ២០០០ ស្តីពីការរៀបចំនិងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១០៥ អនក្រ.បក ចុះថ្ងៃទី២២ ខែសីហា ឆ្នាំ២០០៥ ស្តីពីការបន្ថែមមុខងារភារកិច្ចឱ្យក្រសួងកសិកម្ម រុក្ខាប្រមាញ់ និងនេសាទ និងការបង្កើតនាយកដ្ឋានសវនកម្មផ្ទៃក្នុង នាយកដ្ឋានផែនការនិងស្ថិតិ នាយកដ្ឋានសហប្រតិបត្តិការអន្តរជាតិ និងមជ្ឈមណ្ឌលព័ត៌មាននិងឯកសារកសិកម្ម ចំណុះក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១៨៨ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០០៨ ស្តីពីការកែសម្រួលអគ្គនាយកដ្ឋាននៃក្រសួងទៅជាអគ្គលេខាធិការដ្ឋាន ការដំឡើងរដ្ឋបាលព្រៃឈើ រដ្ឋបាលផលិតផល ឱ្យមានថ្នាក់ស្មើអគ្គនាយកដ្ឋាន ការដំឡើងនាយកដ្ឋានក្សេត្រសាស្ត្រនិងកែលម្អដីកសិកម្មឱ្យទៅជាអគ្គនាយកដ្ឋានកសិកម្ម និងការកែសម្រួលអគ្គនាយកដ្ឋានចម្ការកៅស៊ូ ទៅជាអគ្គនាយកដ្ឋានកៅស៊ូ ស្ថិតក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និងនេសាទ

- និងបសុព្យាបាលទៅជាអគ្គនាយកដ្ឋានសុខភាពសត្វ និងផលិតកម្មសត្វ
- បានឃើញអនុក្រឹត្យលេខ១៨៧ អនក្រ.បក ចុះថ្ងៃទី៣០ ខែតុលា ឆ្នាំ២០១៧ ស្តីពីការរៀបចំ និងការប្រព្រឹត្តទៅរបស់គណៈកម្មាធិការជាតិជំរុញចលនាភូមិមួយផលិតផលមួយ
- យោងតាមតម្រូវការចាំបាច់របស់ក្រសួងកសិកម្ម រុក្ខាប្រមាញ់ និងនេសាទ

សម្រេច

ប្រការ១._

ត្រូវបានបង្កើតក្រុមការងារជំរុញចលនាភូមិមួយផលិតផលមួយនៃក្រសួងកសិកម្ម រុក្ខាប្រមាញ់ និងនេសាទ ដែលសរសេរជាអក្សរកាត់ថា **"ក.ក១.ផ១.កសក"**។

ប្រការ២._

ក.ក១.ផ១.កសក មានសមាសភាពដូចខាងក្រោម៖

| | | | |
|------------|----------------------|---|----------------------|
| ១.ឯកឧត្តម | ធី សុគន្ធ | រដ្ឋលេខាធិការនៃក្រសួងកសិកម្ម រុក្ខាប្រមាញ់ និងនេសាទ | ប្រធាន |
| ២.ឯកឧត្តម | គង់ ចាន់ | អនុរដ្ឋលេខាធិការនៃក្រសួងកសិកម្ម រុក្ខាប្រមាញ់ និងនេសាទ | អនុប្រធាន |
| ៣.លោកជំទាវ | ម៉ុង ថានី | អនុរដ្ឋលេខាធិការនៃក្រសួងកសិកម្ម រុក្ខាប្រមាញ់ និងនេសាទ | អនុប្រធាន |
| ៤.លោក | ហាស ពិសិដ្ឋ | អគ្គលេខាធិការរងនៃក្រសួងកសិកម្ម រុក្ខាប្រមាញ់ និងនេសាទ | អនុប្រធានអចិន្ត្រៃយ៍ |
| ៥.លោក | ម៉ាក សៀន | អគ្គនាយករងនៃអគ្គនាយកដ្ឋានកសិកម្ម | សមាជិក |
| ៦.លោក | យុន កក្កដា | អគ្គនាយករងនៃអគ្គនាយកដ្ឋានកៅស៊ូ | សមាជិក |
| ៧.លោក | យន សារ៉េត | អនុប្រធានរដ្ឋបាលព្រៃឈើ | សមាជិក |
| ៨.លោក | ម៉ក់ ម៉ុនី | ប្រធាននាយកដ្ឋានផែនការនិងស្ថិតិ | សមាជិក |
| ៩.លោក | ជា ប័ន្ទនាសនា | ប្រធាននាយកដ្ឋានកិច្ចការរដ្ឋបាល | សមាជិក |
| ១០.លោកស្រី | គង់ សុធីរី | ប្រធាននាយកដ្ឋានគណនេយ្យ ហិរញ្ញវត្ថុ | សមាជិក |
| ១១.លោក | គង់ ភាជ | ប្រធាននាយកដ្ឋានកសិ-ឧស្សាហកម្ម | សមាជិក |
| ១២.លោក | ឈួន បំណាន | ប្រធាននាយកដ្ឋានបច្ចេកវិទ្យាកែច្នៃ និងគុណភាព នៃរដ្ឋបាលផលផល | សមាជិក |
| ១៣.លោក | ស៊ាង សុខលឹម | ប្រធាននាយកដ្ឋានផលិតកម្មសត្វនៃអគ្គនាយកដ្ឋានសុខភាពសត្វ និងផលិតកម្មសត្វ | សមាជិក |
| ១៤.លោក | ឃី កុសល | អនុប្រធាននាយកដ្ឋានគណនេយ្យ ហិរញ្ញវត្ថុ | សមាជិក |
| ១៥.លោក | ហុក គឹមធួន | អនុប្រធាននាយកដ្ឋានផែនការនិងស្ថិតិ | សមាជិក |
| ១៦.លោក | ម៉ែន សុធី | ប្រធានការិយាល័យស្ថិតិនៃនាយកដ្ឋានផែនការនិងស្ថិតិ | សមាជិក |
| ១៧.លោកស្រី | អ៊ឹម សុខា | អនុប្រធានការិយាល័យផែនការនៃនាយកដ្ឋានផែនការនិងស្ថិតិ | សមាជិក |
| ១៨.លោក | ម៉ៀង យ៉ាឌី | ប្រធានការិយាល័យទីផ្សារកសិកម្មនៃនាយកដ្ឋានផែនការនិងស្ថិតិ លេខាធិការ។ | |

ប្រការ៣._

ក.ក១.ផ១.កសក មានភារកិច្ចដូចខាងក្រោម៖

- សហការជាមួយឯកឧត្តមរដ្ឋលេខាធិការ ជាតំណាងរបស់ក្រសួងកសិកម្ម រុក្ខាប្រមាញ់ និងនេសាទ និងជាសមាជិកគណៈកម្មាធិការជាតិជំរុញចលនាភូមិមួយផលិតផលមួយ
- សម្របសម្រួល និងសហការជាមួយអគ្គលេខាធិការដ្ឋានភូមិមួយផលិតផលមួយ នៃគណៈកម្មាធិការជាតិជំរុញចលនាភូមិមួយផលិតផលមួយ ក្នុងការអនុវត្តគោលនយោបាយ យុទ្ធសាស្ត្រ និងឯកសារគតិយុត្តពាក់ព័ន្ធ

- ចូលរួមសហការ និងផ្តល់យោបល់លើឯកសារគតិយុត្តពាក់ព័ន្ធនានា ដែលអគ្គលេខាធិការភូមិមួយផលិតផលមួយបានតាក់តែងរៀបចំក្នុងការងារជំរុញចលនាភូមិមួយផលិតផលមួយ
- ចូលរួមសហការអនុវត្តសកម្មភាពនានា ជាមួយអគ្គលេខាធិការភូមិមួយផលិតផលមួយនៃគណៈកម្មាធិការជាតិជំរុញចលនាភូមិមួយផលិតផលមួយ
- សម្របសម្រួល និងសហការជាមួយអង្គភាពពាក់ព័ន្ធក្រោមឱវាទក្រសួងកសិកម្ម រុក្ខាប្រមាញ់ និងនេសាទ គណៈកម្មាធិការជាតិជំរុញចលនាភូមិមួយផលិតផលមួយថ្នាក់រាជធានី ខេត្ត និងមន្ទីរខ្សែបណ្តោយរបស់សាមីអង្គភាពថ្នាក់រាជធានីខេត្ត ក្នុងការជំរុញចលនាភូមិមួយផលិតផលមួយ
- សម្របសម្រួល និងសហការជាមួយអង្គភាពពាក់ព័ន្ធក្រោមឱវាទក្រសួងកសិកម្ម រុក្ខាប្រមាញ់ និងនេសាទ ដើម្បីរៀបចំលិខិតបទដ្ឋានគតិយុត្តពាក់ព័ន្ធនឹងការងារជំរុញចលនាភូមិមួយផលិតផលមួយ ក្នុងដែនសមត្ថកិច្ចរបស់ក្រសួង
- រៀបចំផែនការការងារប្រចាំឆ្នាំរបស់ ក.ភ១.ជ១.កសក និងដាក់ជូនក្រសួងដើម្បីពិនិត្យសម្រេច តាមដាន និងវាយតម្លៃការងារជំរុញចលនាភូមិមួយផលិតផលមួយក្នុងដែនសមត្ថកិច្ចរបស់ក្រសួង
- ធ្វើរបាយការណ៍ប្រចាំត្រីមាស ឆមាស និងប្រចាំឆ្នាំរបស់ ក.ភ១.ជ១.កសក ជូនក្រសួង និងគណៈកម្មាធិការជាតិជំរុញចលនាភូមិមួយផលិតផលមួយ
- ទទួលអនុវត្តភារកិច្ចផ្សេងៗទៀត ដែលថ្នាក់ដឹកនាំក្រសួងប្រគល់ជូនក្នុងការងារជំរុញចលនាភូមិមួយផលិតផលមួយ។

ប្រការ៤._

អនុប្រធាន សមាជិក សមាជិកា និងលេខាធិការក្រុមការងារទាំងអស់ ត្រូវចូលរួមប្រជុំតាមការអញ្ជើញរបស់ប្រធាន។ ក្នុងករណីប្រធានអវត្តមាន អនុប្រធានដែលបានទទួលសិទ្ធិពីប្រធានត្រូវដឹកនាំការប្រជុំជំនួស។ ប្រធានក.ភ១.ជ១.កសក មានសិទ្ធិអញ្ជើញមន្ត្រីពាក់ព័ន្ធក្រោមឱវាទក្រសួងកសិកម្ម រុក្ខាប្រមាញ់ និងនេសាទ ចូលរួមប្រជុំតាមការចាំបាច់។

ប្រការ៥._

ក.ភ១.ជ១.កសក ត្រូវធ្វើការប្រជុំយ៉ាងតិច៣ (បី) ដងក្នុងមួយឆ្នាំ។ ក្នុងករណីចាំបាច់ ក.ភ១.ជ១.កសក អាចរៀបចំប្រជុំវិសាមញ្ញបាន តាមការអញ្ជើញរបស់ប្រធាន។

ប្រការ៦._

ក.ភ១.ជ១.កសក មានសិទ្ធិប្រើត្រារបស់ក្រសួងក្នុងកិច្ចដំណើរការរបស់ខ្លួន។

ប្រការ៧._

អគ្គលេខាធិការ អគ្គាធិការ នាយកខុទ្ទកាល័យ ប្រធានគ្រប់អង្គភាពក្រោមឱវាទក្រសួងកសិកម្ម រុក្ខាប្រមាញ់ និងនេសាទ ប្រធានមន្ទីរកសិកម្ម រុក្ខាប្រមាញ់ និងនេសាទរាជធានី ខេត្ត និងសាមីខ្លួន ត្រូវទទួលបន្ទុកអនុវត្តសេចក្តីសម្រេចនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃ អង្គារ ២៧ ខែ មេសា ឆ្នាំ រកា នព្វស័ក ព.ស២៥៦១
ធ្វើនៅរាជធានីភ្នំពេញ ថ្ងៃទី ២០ ខែ ២៧ ឆ្នាំ២០១៨

រដ្ឋមន្ត្រី
ក្រសួងកសិកម្ម រុក្ខាប្រមាញ់ និងនេសាទ



វេង សាខុន

- កន្លែងទទួល:**
- អគ្គលេខាធិការភូមិមួយផលិតផលមួយ
 - ថ្នាក់ដឹកនាំក្រសួងកសិកម្ម រុក្ខាប្រមាញ់ និងនេសាទ "ដើម្បីជូនជ្រាប"
 - ដូចប្រការ៧ "ដើម្បីអនុវត្ត"
 - ឯកសារ កាលប្បវត្តិ